

पाणी पुरवठा व स्वच्छता विभाग (खुद्द)
विषयसूची अद्ययावत करण्यासाठी समितीची
स्थापना करणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: आस्था-२०१३/प्र.क्र.४३५/पापु-०१ (आस्था)
७ वा मजला, गोकुळदास तेजपाल रुग्णालय इमारत संकुल,
लोकमान्य टिळक मार्ग, मंत्रालय, मुंबई-४०० ००१.
तारीख: २६ ऑक्टोबर, २०१५

वाचा :-

- १) पाणी पुरवठा व स्वच्छता विभाग, कार्यालयीन आदेश क्रमांक: संकीर्ण-१००७/प्र.क्र.४२२/
पापु-०१, दि.२९ डिसेंबर, २००७.
- २) पाणी पुरवठा व स्वच्छता विभाग, कार्यालयीन आदेश क्रमांक: आस्था-२०११/प्र.क्र.९०/
पापु-०१, दि.११ मे, २०११.
- ३) पाणी पुरवठा व स्वच्छता विभाग, कार्यालयीन आदेश क्रमांक: आस्था-२०१२/प्र.क्र.३४९/
पापु-०१, दि.२८ सप्टेंबर, २०१२.
- ४) पाणी पुरवठा व स्वच्छता विभाग, कार्यालयीन आदेश क्रमांक: आस्था-२०१४/प्र.क्र.१८४/
पापु-०१, दि.२५ जून, २०१४.

प्रस्तावना :-

शासन अधिसूचना, सामान्य प्रशासन विभाग, दि.९ नोव्हेंबर, १९९५ अन्वये पाणी पुरवठा व स्वच्छता या स्वतंत्र विभागाची निर्मिती करण्यात आली आहे. या विभागामार्फत प्रामुख्याने ग्रामीण पाणी पुरवठा, ग्रामीण स्वच्छता, नागरी पाणी पुरवठा, मलनिःस्सारण व स्वच्छता कार्यक्रम तसेच महाराष्ट्र जीवन प्राधिकरण आणि भूजल सर्वेक्षण व विकास यंत्रणा यांच्या आस्थापनाविषयक बाबी हाताळल्या जातात.

विभागाच्या स्थापनेपासून विभागाच्या पाणी पुरवठा व स्वच्छता विषयक धोरणांमध्ये व कार्यक्रमांमध्ये मोठ्या प्रमाणावर बदल झालेला आहे. तथापि, कार्यक्रमांच्या बदलानुरूप विभागाची विषयसूची अद्ययावत झालेली नसल्याने विभाग (खुद्द) मधील कार्यासनांच्या कामकाजात अडचणी निर्माण होत आहेत. त्यामुळे विभाग (खुद्द) मधील कार्यासनांच्या कामकाजात अधिक सुरळीतपणा आणण्याच्या उद्देशाने विभाग (खुद्द) च्या कार्यासनांच्या विषयांची पुनर्रचना करण्याची गरज निर्माण झाली आहे.

पाणी पुरवठा व स्वच्छता विभाग (खुद्द) च्या कार्यासनांच्या विषयांची पुनर्रचना करण्यासाठी उप सचिव (आस्थापना) यांच्या अध्यक्षतेखाली समिती स्थापन करण्याची बाब विभागाच्या विचाराधीन होती.

शासन निर्णय:-

प्रस्तावनेत नमुद केलेली वस्तुस्थिती विचारात घेवून पाणी पुरवठा व स्वच्छता विभाग (खुद्द) मधील कार्यासनांची / कार्यासनांमधील विषयांची पुनर्रचना करण्यासाठी उप सचिव (आस्थापना), पाणी पुरवठा व स्वच्छता विभाग यांच्या अध्यक्षतेखाली समिती स्थापन करण्यात येत आहे. सदर समितीची रचना व कार्यकक्षा खालील प्रमाणे राहिल.

१) समितीची रचना-

अ.क्र.	अधिकार्याचे नांव	पदनाम	समितीमधील पद
१.	श्री.शां.सि.कुदळे	उप सचिव (आस्थापना)	अध्यक्ष
२.	श्री.आ.ग.परदेशी	उप सचिव	सदस्य
३.	श्रीमती स.दि.जिरगाळे	अवर सचिव (आस्थापना)	सदस्य
४.	श्री.सु.प्र.चानकर	अवर सचिव	सदस्य
५.	श्री.अ.द.साळवे	अवर सचिव	सदस्य
६.	श्री.प्र.गि.कानडे	अवर सचिव	सदस्य
७.	श्रीमती श्वे.प्र.खडे	कक्ष अधिकारी	सदस्य
८.	श्री.रा.भा.कुमटगी	कक्ष अधिकारी	सदस्य
९.	श्रीमती गौरी म्हस्के	कक्ष अधिकारी	सदस्य
१०.	श्री.चेतन बा.निकम	कक्ष अधिकारी (आस्थापना)	सदस्य सचिव

२) समितीची कार्यकक्षा व अधिकार-

- पाणी पुरवठा व स्वच्छता विभाग (खुद्द) ची विषयसूची अद्ययावत करण्यासाठी शिफारशी करणे.
- विभागातील सर्व कार्यासनांकडून विषयसूचीसाठी आवश्यक माहिती मागविणे.
- विभागातील अधिकारी/कर्मचारी यांच्या विषयसूचीच्या अनुषंगाने बैठका घेणे.
- विभागातील कार्यासनांकडे आवश्यक असलेले किंवा कार्यासनांकडून इतरत्र हस्तांतरीत करणे आवश्यक असलेले विषयांचे वर्गीकरण करण्यासाठी शिफारशी करणे.

- उ) आवश्यकता असल्यास विभागातील कार्यासनांमध्ये विषयसूची आपआपसात बदलण्याकरीता शिफारशी करणे.
- ऊ) विभागाच्या विषयसूचीबाबत आवश्यक त्या सूचना करणे.
- ऋ) आवश्यकता असल्यास विभागातील कार्यासनांची पुनर्रचना करण्यासाठी / कार्यासनांचे विभाजन करण्यासाठी शिफारशी करणे.
- ३) **समितीच्या बैठका-** समितीचे अध्यक्ष निश्चित करतील त्यावेळी सदर समितीच्या बैठका आवश्यकतेनुसार घेण्यात येतील. अध्यक्षांनी सूचित केल्यास या बैठकीस विभागातील इतर अधिकारी/कर्मचारी यांना आवश्यक त्या माहितीसह उपस्थित राहणे आवश्यक राहील.
- ४) **समितीचा अहवाल-** सदर समिती स्थापन झाल्याच्या दिनांकापासून एक महिन्याच्या आत आपला सविस्तर अहवाल (शिफारशींसह) मा.प्रधान सचिव (पाणी पुरवठा व स्वच्छता विभाग) यांना सादर करील. समितीने आपला अहवाल सादर केल्यानंतर सदर समिती आपोआप रद्द होईल. समितीच्या अहवालानुसार व शिफारशीनुसार विभाग (खुद्द) ची विषयसूची अद्ययावत करण्याचे अधिकार प्रधान सचिव (पाणी पुरवठा व स्वच्छता विभाग) यांना राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक 201510261537583828 असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शां.सि.कुदळे)

उप सचिव, महाराष्ट्र शासन

प्रत,

१. मा.मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई-४०० ०३२.
२. मा.प्रधान सचिव (पाणी पुरवठा व स्वच्छता विभाग) यांचे स्वीय सहायक, मंत्रालय, मुंबई.
३. उप सचिव तथा प्रकल्प संचालक, पाणी पुरवठा व स्वच्छता विभाग, मंत्रालय, मुंबई.
४. उप सचिव (सर्व), पाणी पुरवठा व स्वच्छता विभाग, मंत्रालय, मुंबई.

५. मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई.
६. अवर सचिव (सर्व), पाणी पुरवठा व स्वच्छता विभाग, मंत्रालय, मुंबई.
७. कक्ष अधिकारी (सर्व), पाणी पुरवठा व स्वच्छता विभाग, मंत्रालय, मुंबई.
८. निवड नस्ती (कार्यासन पापु-०१)